

സിദ്ധി സ്വരൂപമാകുന്നതിനുള്ള വിധി - ഏകാഗ്രത

ബാപ്ദാദ എല്ലാ തീവ്ര പുരുഷാർത്ഥി കുട്ടികളെയും കാണുകയാണ്. തീവ്ര പുരുഷാർത്ഥത്തിന്റെ സഹജ വിധി സഹജ സിദ്ധികൾ പ്രാപ്തമാക്കുന്നു അതായത് സദാ സിദ്ധി സ്വരൂപമായി തീരുന്നു, സങ്കല്പം വാക്ക് കർമ്മം എല്ലാം സിദ്ധിക്കപ്പെടുന്നു, അതിലൂടെ വിശ്വത്തിനു മുന്നിൽ പ്രസിദ്ധരാകുന്നു -ആ സഹജ വിധി ഏതാണ്? ഒരു വാക്കിന്റെ വിധിയാണ്, ആ ഒരു വാക്ക് സ്വന്തമാക്കുന്നതിലൂടെ സിദ്ധി സ്വരൂപമായി തീരും. സങ്കല്പത്തിനും വാക്കിനും കർമ്മത്തിനും മുന്നിന്നും ആ വാക്കുമായി സംബന്ധമുണ്ട് -ആ വാക്കാണ് 'ഏകാഗ്രത. സങ്കല്പങ്ങൾക്ക് സിദ്ധി ഉണ്ടാകാത്തത് ഏകാഗ്രതയുടെ കുറവുകൊണ്ടാണ്. ഏകാഗ്രത കുറയുന്നതു കാരണം ഇളക്കങ്ങൾ ഉണ്ടാകുന്നു. ഏകാഗ്രതയുള്ളിടത്ത് സ്വാഭാവികമായും ഏകരസ സ്ഥിതി ഉണ്ടാകും. ഏകാഗ്രതയുള്ളിടത്ത് സങ്കല്പം വാക്ക് കർമ്മം എന്നിവയുടെ വ്യർത്ഥം സമാപ്തമാവുകയും അതെല്ലാം സമർത്ഥമായി തീരുകയും ചെയ്യുന്നു. സമർത്ഥമായതിനാൽ അതിനെല്ലാം സിദ്ധി കൈവരുന്നു. ഏകാഗ്രത എന്നാൽ ഒരേ ഒരു ശ്രേഷ്ഠ സങ്കല്പത്തിൽ സദാ സ്ഥിതി ചെയ്തിരിക്കുക. ഒരു ബീജരൂപിയായ സങ്കല്പത്തിൽ വ്യക്ഷത്തിന്റെ വിസ്താരം മുഴുവൻ അടങ്ങിയിരിക്കുന്നു. ഏകാഗ്രത വർദ്ധിപ്പിക്കുമെങ്കിൽ സർവ്വ പ്രകാരത്തിലുമുള്ള ഇളക്കങ്ങളും സമാപ്തമാകും. ഏകാഗ്രത സ്വയം തന്നിലേക്ക് ആകർഷിക്കുന്നു. ഇളകിക്കൊണ്ടിരിക്കുന്ന ഒരു വസ്തു മറ്റുള്ളവയെയും ഇളക്കത്തിലേക്കു കൊണ്ടു വരുന്നു. ഏതുപോലെ ഇവിടുത്തെ ലൈറ്റ് ഇളക്കത്തിലേക്കു വരുമ്പോൾ (ഇടയ്ക്കിടക്ക് കറന്റ് പോവുകയും വരികയും ചെയ്യുന്നുണ്ടായിരുന്നു) ഇടയ്ക്ക് തെളിയുന്നു, ഇടയ്ക്ക് കെടുന്നു, അപ്പോൾ എല്ലാവരുടെയും സങ്കല്പത്തിൽ ഇളക്കം വരുന്നു -ഇതെന്താണ് നടക്കുന്നത്? ഏകാഗ്ര വസ്തു മറ്റുള്ളവർക്കും ഏകാഗ്രതയുടെ അനുഭവം നൽകും. ഏകാഗ്രതയുടെ ആധാരത്തിൽ ഏതു വസ്തു ഏതു വസ്തു എങ്ങനെയാണോ അതുപോലെ സ്പഷ്ടമായി കാണപ്പെടും. അങ്ങനെയുള്ള ഏകാഗ്രതയുടെ സ്ഥിതിയിൽ സ്ഥിതി ചെയ്യുന്നവർ സ്വയത്തെയും സദാ താൻ ആരാണോ ഏതുപോലെയാണോ അതുപോലെ സ്പഷ്ടമായി അനുഭവം ചെയ്യും, അതുകൊണ്ടു തന്നെ എങ്ങനെയാണ്, എന്തുകൊണ്ടാണ് -ഈ ഇളക്കങ്ങൾ സമാപ്തമാകുന്നു. ഒരു വസ്തു സ്പഷ്ടമായി കാണപ്പെടുമ്പോൾ ചോദ്യങ്ങൾ ഉയരാത്തതു പോലെ, ഇതെന്താണ് എന്ന ചോദ്യം സമാപ്തമാവുകയും, ഇത് ഇന്നതാണ് എന്ന് സ്പഷ്ടമായി അനുഭവപ്പെടുകയും ചെയ്യുന്നു. അപ്രകാരം സ്വ സ്വരൂപവും ബാബയുടെ സ്വരൂപവും ഏകാഗ്രതയുടെ ആധാരത്തിൽ സദാ സ്പഷ്ടമായിരിക്കും. എങ്ങനെ ആത്മീക സ്വരൂപത്തിൽ നിൽക്കും, ആത്മാവിന്റെ സ്വരൂപം ഇങ്ങനെയാണോ അങ്ങനെയാണോ -ഈ ഇളക്കങ്ങൾ അതായത് ചോദ്യചിഹ്നങ്ങൾ സമാപ്തമാകും. ചോദ്യങ്ങൾ സമാപ്തമാകുമ്പോൾ, ഇളക്കങ്ങൾ സമാപ്തമാകുമ്പോൾ ഓരോ സങ്കല്പവും സ്പഷ്ടമാകും. ഓരോ സങ്കല്പത്തിന്റെയും വാക്കിന്റെയും കർമ്മത്തിന്റെയും ആദിമദ്ധ്യാന്തമാകുന്ന മൂന്നു കാലങ്ങൾ വർത്തമാന കാലം പോലെ സ്പഷ്ടമാകുന്നു. സങ്കല്പ രൂപി ബീജം ശക്തിശാലിയെങ്കിൽ ഫലദായിയായിരിക്കും. ഏകാഗ്രതയിലൂടെ സർവ്വ ശക്തികളും സിദ്ധി സ്വരൂപത്തിൽ പ്രാപ്തമാകുന്നു കാരണം സ്വരൂപം സ്പഷ്ടമാകുമ്പോൾ സ്വരൂപത്തിന്റെ ശക്തികളും അങ്ങനെ തന്നെ സ്പഷ്ടമായി അനുഭവമാകുന്നു. മനസ്സിലായോ ഏകാഗ്രതയുടെ മഹിമ? അല്ലെങ്കിൽ തന്നെ ഇന്നത്തെ ലോകം ഇളക്കങ്ങൾ കൊണ്ട് മടുത്തിരിക്കുന്നു -അത് രാഷ്ട്രീയ ഇളക്കങ്ങൾ ആകാം, വസ്തുക്കളുടെ മൂല്യത്തിന്റെ ഇളക്കങ്ങൾ ആകാം, കറൻസിയുടെ ഇളക്കങ്ങൾ ആകാം, കർമ്മഭോഗത്തിന്റെ ഇളക്കങ്ങൾ ആകാം, ധർമ്മത്തിന്റെ ഇളക്കങ്ങൾ ആകാം -അങ്ങനെ എല്ലാ പ്രകാരത്തിലും മടുത്തിരിക്കുന്നു. എത്രമാത്രം സയൻസിന്റെ സാധനങ്ങൾ ആദ്യകാലത്ത് സൂഖത്തിന്റെ സാധനങ്ങളായി അനുഭവപ്പെട്ടിരുന്നോ അത്രയും ഇന്ന് അതെല്ലാം ഇളക്കങ്ങൾ ഉണ്ടാക്കുന്നവയായിരിക്കുന്നു. ഇവിടെ ബ്രഹ്മണ ആത്മാക്കളും സങ്കല്പത്തിലും സമ്പർക്കത്തിലുമുള്ള ഇളക്കങ്ങൾ കാരണമാണ് ക്ഷീണിക്കുന്നത്. അതുകൊണ്ട് ഏകാഗ്രതയാകുന്ന സഹജമായ വിധി സ്വന്തമാക്കൂ. അതിനുവേണ്ടി സദാ ഏകാന്തവാസിയാകൂ. ഏകാന്തവാസത്തിലൂടെ സഹജമായി ഏകാഗ്രതായി തീരും. ദൽഹി നിവാസികൾ ഏതുപോലെ സ്ഥാപനയുടെ കാര്യത്തിൽ ആദി രത്നങ്ങളാകുവാൻ നിമിത്തമായോ അതുപോലെ ഇപ്പോൾ സമ്പൂർണ്ണ സമാപ്തിയുടെ കാര്യത്തിലും നിമിത്തമായി മാറൂ. സമ്പൂർണ്ണ സമാപ്തിയെ കൊണ്ടു വരും. ദൽഹിയുടെ അടിത്തറയിൽ എല്ലാ ശക്തികളുടെയും സഹയോഗത്തിന്റെ കൈയ്യുണ്ട്. സർവ്വശക്തികളുടെയും കൈ ചേരുന്ന ഭൂമി എന്ന് അത്ഭുതം കാണിക്കും? ബ്രഹ്മാബാബയുടെയും ബ്രഹ്മാവിന്റെ ഭുജങ്ങളുടെയും പാലന എടുത്ത ഭൂമിയാണ് ദൽഹി, എന്ന് അത്ഭുതം ചെയ്ത് കാണിക്കും? ഏതു വിധി പ്രകാരം സമ്പൂർണ്ണത കൊണ്ടു വരും? കുറുകർണ്ണന്മാരേ എങ്ങനെ ഉണർത്തും? പുതിയ സമ്മാനം എന്താണ് തയ്യാറാക്കിയിരിക്കുന്നത്?

ദൽഹിക്കാർ എന്തു സമ്മാനമാണ് ബാപ്റ്റാദക്ക് നൽകുക? ഫോറിൻ എന്തു നൽകും? ഗുജറാത്ത് എന്തു നൽകും? എല്ലാ സോണുകളിൽ നിന്നും സമ്മാനം വരിക തന്നെ വേണം. സ്ഥാപനയുടെ ആദിയിൽ ആദ്യം വന്നത് ദൽഹിയാണ് അപ്പോൾ സമ്മാനം നൽകുന്ന കാര്യത്തിലും ദൽഹി നമ്പർ വണ്ണായിരിക്കണം. കുട്ടികൾക്കും ബാബക്കും സമ്മാനം നൽകണം. ബാബയുടെ ഇഷ്ടം ഇതുവരെ മനസ്സിലാക്കിയിട്ടില്ലേ? ഓരോരുത്തരും ചിന്തിക്കൂ എന്തു സമ്മാനം നൽകണമെന്ന് കാരണം ഓരോ വർഷവും എന്തെങ്കിലും എന്തെങ്കിലും പുതിയ കണ്ടുപിടുത്തം തീർച്ചയായും ഉണ്ടാകണം. ആ പുതുമ സ്വയത്തിലും സേവനത്തിലും കൊണ്ടു വരണം. അതിനുള്ള പ്ലാൻ എന്താണ്? പ്രാക്ടിക്കൽ പ്ലാൻ പറയൂ. എന്തു ചെയ്താലും കൊള്ളാം സമ്മാനം രൂപത്തിൽ തീർച്ചയായും കൊണ്ടു വരണം. എന്നിട്ട് നോക്കാം ഓരോ സോണിലും വച്ച് നമ്പർ വൺ സമ്മാനം ആരുടേതാണെന്ന്. ദൽഹിയിൽ മഹാരഥികൾക്ക് യാതൊരു കുറവുമില്ല. ഇത്രയും മഹാരഥികൾ ചേർന്ന് മഹത്തായ സമ്മാനം തയ്യാറാക്കില്ലേ? പ്ലാനും പുരുഷാർത്ഥവും രണ്ടും വേണം. മത്സരിക്കുക തന്നെ വേണ്ടേ? എല്ലാവരുടെയും വിചാരസാഗര മമനം നടക്കും. അമൃതവേളയിൽ അരികിൽ വന്നിരുന്നാൽ എല്ലാ ടച്ചിംഗും ലഭിക്കും.

എത്രമാത്രം ദൽഹിയിൽ രാഷ്ട്രീയത്തിന്റെ ഇളക്കങ്ങൾ ഉണ്ടോ അത്ര തന്നെ സത്യധർമ്മത്തിന്റെ നീതിക്കും ഇളക്കമുണ്ട്. ഇപ്പോൾ രാഷ്ട്രീയ ഇളക്കം കൂടുതലും സത്യധർമ്മത്തിന്റെ ഇളക്കം കുറവുമാണ്, ഗുപ്തമാണ്. ആദ്യം ദൽഹി ഇളക്കും അപ്പോൾ എല്ലാ ഗട്ടികളും ഇളക്കും. അങ്ങനെയൊരു ലൈറ്റ് ഹൗസ്സ് പണിയണം, അതിലേക്ക് ആ സമയത്ത് എല്ലാവരുടെയും ദൃഷ്ടി പതിക്കണം. ലൈറ്റ് ഹൗസ്സിനു നേർക്ക് എല്ലാവരുടെയും ശ്രദ്ധ പോകുന്നതു പോലെ അത്രയും ഉയരത്തിലുള്ള ലൈറ്റ് ഹൗസ്സിനുള്ള പ്ലാനുണ്ടാക്കൂ. എല്ലാവർക്കും അനുഭവപ്പെടണം ഇതാണെന്റെ ആശ്രയം. ഇളക്കങ്ങളുടെ സമയത്ത് ആശ്രയം അന്വേഷിക്കും. ആ സമയത്ത് അവർക്ക് ആശ്രയം ലഭിക്കത്തക്കവിധമുള്ള ലൈറ്റ് ഹൗസ്സിനുള്ള പവർഹുൾ പ്ലാനുണ്ടാക്കൂ. മനസ്സിലായോ? ഇനി ചിന്തിക്കൂ. പഴയ വലിയ വലിയ ടീച്ചേഴ്സ് എല്ലാവരും ദൽഹിയിലുണ്ട്, അനുഭവി ടീച്ചേഴ്സാണ്. അനുഭവി ടീച്ചേഴ്സിൽ നിന്നും പ്ലാനും തീർച്ചയായും അങ്ങനെയുള്ളതുണ്ടാകും. ദല്ഹിയിൽ നിന്നും പുറപ്പെടുന്ന ശബ്ദം കൊച്ചു കൊച്ചു സ്ഥാനങ്ങളിലേക്കു താനേ എത്തിച്ചേരും. ആദ്യം ദൽഹിയെ ശക്തിശാലി ആക്കണം. ഫോറിനിൽ നിന്നും പുറപ്പെടുന്ന ശബ്ദം എത്തിച്ചേരുന്നതെവിടെയാണ്? ദൽഹിയാണ് ആ ശബ്ദം സ്വീകരിക്കുക. ദൽഹിക്ക് ധാരാളം കണക്ഷനുമുണ്ട്. ഇപ്പോൾ ദൽഹിയുടെ ശക്തികൾ മൈതാനത്തിലിറങ്ങണം അപ്പോൾ സഹജമായി ശബ്ദം പുറത്തു വരും.

“വിദേശി സഹോദരി സഹോദരന്മാരുമായി അവ്യക്ത ബാപ്റ്റാദയുടെ കൂടിക്കാഴ്ച”
ലേസ്റ്റർ പാർട്ടി -സദാ സർവ്വീസബിൾ രത്നങ്ങൾ അല്ലേ? സർവ്വീസബിൾ എന്നാലർത്ഥം -ഓരോ സെക്കന്റിലും മനസാ ആകാം, വാചാ ആകാം, കർമ്മണ ആകാം, സംഗത്തിലാകാം, സംബന്ധത്തിലാകാം, സമ്പർക്കത്തിലാകാം സേവനം ചെയ്യുന്നവരായിരിക്കും. സർവ്വീസബിൾ എന്നാലർത്ഥം ആൾ റൗണ്ട് സേവാധാരി. സർവ്വീസബിൾ ആയിട്ടുള്ളവർ ഒരിക്കലും സേവനത്തിനു സമയം ലഭിക്കുന്നില്ല, ചാൻസ് ലഭിക്കുന്നില്ല എന്നു പറയില്ല. അഥവാ സമയം ലഭിച്ചില്ലെങ്കിൽ ഉറക്കത്തിന്റെ സമയത്ത് സേവനം ചെയ്യുവാൻ സാധിക്കും. ആൾറൗണ്ട് സേവാധാരി എന്നാലർത്ഥം സദാ സർവ്വീസബിൾ. സദാ സേവനത്തിന്റെ ലഹരിയിൽ അത് വർദ്ധിപ്പിക്കുന്നില്ലേ? മുഴുവൻ ദിവസത്തെ ചാർട്ടിൽ പരിശോധിക്കു സർവ്വ പ്രകാരത്തിലുമുള്ള സേവനത്തിൽ മാർക്സ് വാങ്ങിയോ അതോ വാചാ സേവനവും കർമ്മണ സേവനവും മാത്രമേ നടന്നുള്ളോ? എല്ലാ പ്രകാരത്തിലുമുള്ള സേവനത്തിന്റെ ഖനി നിറക്കണം. ഇപ്രകാരം സ്വയം തന്റെ ചാർട്ട് പരിശോധിക്കു കാരണം ഇവിടുത്തെ ആൾറൗണ്ട് സേവാധാരി അവിടുത്തെ ആൾറൗണ്ട് വിശ്വ അധികാരിയായി മാറും. എത്രമാത്രം ഇവിടെ സേവനത്തിൽ കുറവുണ്ടോ, അത്രമാത്രം അവിടെ പരിധിയില്ലാത്തതും ഓരോ സ്റ്റേറ്റും തമ്മിലുള്ള അന്തരമുണ്ടായിരിക്കും. വിശ്വമഹാരാജൻ എന്നാൽ ആൾറൗണ്ട് സേവാധാരി. അതുപോലെ ലേസ്റ്റർ നിവാസികൾക്ക് സേവനത്തിൽ നല്ല മഹിമയുണ്ട്. ഒന്ന് അനേകരേ ഉണർത്തുന്നതിനുള്ള സേവനം ചെയ്യുന്നു. വിദേശ സേവനത്തിൽ ലേസ്റ്ററിന്റെ വിശേഷ സഹയോഗം ഉണ്ട്. വിദേശ സേവനമാകുന്ന ബീജത്തിൽ ലേസ്റ്റർ നിവാസികൾ നല്ലതുപോലെ വെള്ളമൊഴിച്ചിട്ടുണ്ട്. ബാപ്റ്റാദ അങ്ങനെയുള്ള സഹയോഗി ആത്മാക്കളെ കണ്ട് സന്തോഷിക്കുകയാണ്. ഈ സെന്ററിൽ എല്ലാ അലങ്കാരങ്ങളും ഉണ്ട്, കുമാരന്മാരുണ്ട്, കുമാരിമാരുണ്ട്, ഗുഹസ്ഥരുമുണ്ട്,.....ഇതാണ് സെന്ററിന്റെ അലങ്കാരം. വൈവിധ്യത്തിനു യാതൊരു കുറവുമില്ല. ഇനിയൊരു പുതിയ പ്ലാനുണ്ടാക്കൂ -ആരെങ്കിലും അങ്ങനെയൊരു പരമാത്മ ബോംബ് തയ്യാറാക്കിയിട്ടുണ്ടോ? ഏതുപോലെ ഒരു ബോംബ് സഹജമായി എല്ലാവരെയും ഈ ലോകത്തിലെ കണക്ക് തീർത്ത് ഗതിയിലേക്ക് വിടുന്നുവോ, അതായത് വിനാശത്തിന്റെ ലക്ഷ്യം വച്ചു, വിനാശം നടന്നു, അതുപോലെ എല്ലാവർക്കും ഗതിയും സത്ഗതിയും നൽകുന്ന പരമാത്മ ബോംബ് തയ്യാറാക്കിയോ. എല്ലാവരും സിക്വിലദകളാണ് കാരണം നിങ്ങൾ എത്രവട്ടം ദേശം വിട്ട് വിദേശത്ത് പോയാ

ലും, എത്ര ദൂരേക്ക് പോയാലും ബാബ നിങ്ങളെ സ്വന്തമാക്കി. ഇന്ത്യയിൽ നിന്നും അകന്നുപോയി എങ്കിലും ബാബ അന്വേഷിച്ചു കണ്ടെത്തി സ്വന്തമാക്കി. വിദേശത്തു വരെ ബാബക്ക് അന്വേഷിക്കേണ്ടി വന്നു, അപ്പോൾ വിശേഷമായി സിക്നീലദകളാണ്.

യുഗൾസിനോട്- യുഗൾ മുർത്തി എന്നാൽ സേവനത്തിനുള്ള സാമ്പിൾ രൂപം. ഗൃഹസ്ഥത്തിൽ നിർത്തിയിരിക്കുന്നത് തന്നെ വിശ്വത്തിനു മുന്നിൽ സേവനത്തിനുള്ള ഉദാഹരണമാകുന്നതിനാണ്. ഗൃഹസ്ഥത്തിലിരുന്ന് വിശ്വത്തിന്റെ ഷോക്കേസിലെ വിശേഷ ഷോ പീസായിട്ടാണോ നടക്കുന്നത്? ഒരു ഷോപീസ് അനേകർക്ക് കച്ചവടം ഉറപ്പിക്കുന്നതിനു നിമിത്തമായി തീരുന്നു. അതുകൊണ്ട് ഗൃഹസ്ഥത്തിലിരിക്കുന്നവർ സ്വയത്തെ വിശേഷ ഷോപീസ് എന്നു മനസ്സിലാക്കിയിരിക്കുമെങ്കിൽ ധാരാളം സേവനത്തിനു നിമിത്തമായി തീരും. വീട്ടിൽ അല്പ ഇരിക്കുന്നത്, ഷോക്കേസിലാണ് ഇരിക്കുന്നത്. ഷോക്കേസിലാണെന്ന് മനസ്സിലാക്കിയാൽ സ്വയം സദാ അലങ്കരിക്കപ്പെട്ടിരിക്കും. ഷോക്കേസിൽ വൃത്തികെട്ട സാധനങ്ങൾ വയ്ക്കാറില്ല.

ഇനി കുറച്ചുകൂടി സമയം മുന്നോട്ട് പോകുമ്പോൾ മുഴുവൻ വിശ്വത്തിലും ഗൃഹസ്ഥത്തിൽ നിവൃത്തരായിരുന്നവരുടെ പേര് പ്രശസ്തമാകും. നിങ്ങളെ ദർശിക്കുന്നതിനു വേണ്ടി പിടക്കുന്ന ഹൃദയത്തോടെ വരും. പറയും ഏത് ധൈര്യശാലി ആത്മാക്കളാണ് ഞങ്ങൾക്ക് ചെയ്യുവാൻ സാധിക്കാത്തത് ചെയ്തു കാണിക്കുന്നത്. യുഗൾസിന്റെ അപരം അപാര മഹിമയുണ്ടാകും. ബാബയുടെ കാര്യം പ്രത്യക്ഷമാക്കുന്നതിനു നിമിത്തമാകും. ആരും സാധാരണക്കാരല്ല വിശേഷ ആത്മാക്കളാണ്.

കുമാരന്മാരോട് -എല്ലാവരും അവിനാശി കുമാരന്മാരാണ്. കുമാർ കുമാരിമാർക്ക് എക്സ്ട്രാ മാർക്സ് ലഭിക്കുന്നത് ഏതു കാര്യത്തിലാണ്, എന്തിനു ലഭിക്കുന്നതാണ്. കുമാർ കുമാരിമാർ ഈ ജീവിതത്തിൽ എല്ലാം കണ്ടുകൊണ്ടും, അറിഞ്ഞുകൊണ്ടും ദൃഢ സങ്കല്പം എടുത്ത് ദൃഢ ത്യാഗിയായി മാറുന്നു. ആ ത്യാഗത്തിന്റെ ഭാഗ്യം ലഭിക്കുന്നു. ഗൃഹസ്ഥർ അല്പകാല സുഖം അനുഭവിച്ച ശേഷം ത്യാഗം ചെയ്യുമ്പോൾ കുമാർ കുമാരിമാർ വിനാശി അല്പകാല സുഖം ദൃഢ സങ്കല്പത്തിലൂടെ ത്യാഗം ചെയ്തു അതുകൊണ്ട് അവർക്ക് ഹൈ ജമ്പ് ചാടുവാനുള്ള അവസരം ലഭിക്കുന്നു. കുമാർ കുമാരിമാർ ലൗകികത്തിലും അലൗകികത്തിലും രണ്ടു ജീവിതത്തിലും നിർബന്ധനരാണ്. നിർബന്ധനരായതുകൊണ്ട് എത്രമാത്രം മുന്നോട്ടു പോകുവാൻ ആഗ്രഹിക്കുന്നുവോ അത്രയും പോകുവാൻ സാധിക്കും. എല്ലാവരും ഹൈ ജമ്പ് ചാടുന്നവരല്ലേ? സെക്കന്റിൽ ചിന്തിച്ചു ചെയ്തു, ഇതാണ് ഹൈ ജമ്പ്. ചിന്തയും പ്രവർത്തിയും ഒപ്പത്തിനൊപ്പമായിരിക്കണം. കുമാർ കുമാരിമാരെ കണ്ട് ബാപ്ദാദ വിശേഷമായും സന്തോഷിക്കുന്നു കാരണം വീഴുന്നതിൽ നിന്നും രക്ഷപ്പെട്ടല്ലോ. ദുഃഖത്തിന്റെ ഏണി കയറിയതേയില്ല. രക്ഷപ്പെട്ടവരെ കണ്ടാൽ സന്തോഷമുണ്ടാകും.

അമേരിക്ക പാർട്ടി-സദാ ബാബയുടെ സർവ്വസംബന്ധങ്ങളുടെയും സർവ്വ വജനാവുകളുടെയും അനുഭവമുണ്ടോ? എന്താണോ ബാബയുടെ ഗുണം, ആ എല്ലാ ഗുണങ്ങളുടെയും അനുഭവമുണ്ടോ? സർവ്വ വജനാവുകളിൽ വച്ച് സർവ്വ സംബന്ധങ്ങളിൽ വച്ച് ഏതെങ്കിലും ഒന്നിന്റെ കുറവുണ്ടെങ്കിൽ ആ സംബന്ധം തന്നിലേക്കാകർഷിച്ച് ബാബയിൽ നിന്നും അകറ്റിക്കൊണ്ടു പോകും. അതുകൊണ്ട് പരിശോധിക്കു സർവ്വ സംബന്ധങ്ങളുടെ അനുഭവം ഉണ്ടോ? സർവ്വ വജനാവുകളുടെ അധികാരിയും പിന്നെ ബാലകനുമാണ്. കർമ്മം ചെയ്യുന്നതിനു വേണ്ടി സേവനത്തിനു വേണ്ടി നിർദ്ദേശങ്ങൾ പാലിക്കുന്ന ബാലകൻ പിന്നെ ഉയർന്ന സ്ഥിതിയിൽ സ്ഥിതി ചെയ്യുന്ന സമയം അധികാരി. ബാലകന്റെയും അധികാരിയുടെയും രണ്ടു സ്റ്റേജിന്റെയും അനുഭവമുണ്ടോ? ഇപ്പോൾ ബാബയിലൂടെ ലഭിച്ച സർവ്വ വജനാവുകളുടെയും അധികാരിയാകുന്നു, ഈ അധികാരത്തിന്റെ സംസ്കാരം ഭാവിയിൽ വിശ്വത്തിന്റെ അധികാരിയാക്കി മാറ്റുന്നു. സദാ അനുഭവങ്ങളുടെ ഖനി സമ്പന്ന സ്ഥിതിയിൽ അനുഭവിച്ചറിയൂ. അനുഭവം ജീവിതത്തെ പരിവർത്തനം ചെയ്യുന്നതിൽ സഹജ മാർഗ്ഗമാകുന്നു. ഇന്നത്തെക്കാലത്ത് നിങ്ങളുടെ ദേശത്തിലുള്ളവർ ഒരു സെക്കന്റിന്റെ ശാന്തി അനുഭവിച്ചറിയുവാൻ ആഗ്രഹിക്കുന്നു. അങ്ങനെയുള്ള പിടക്കുന്ന ആത്മാക്കൾക്ക് സെക്കന്റിൽ ശാന്തിയുടെ അനുഭവം നൽകുന്നതിനു സദാ തന്റെ സ്ഥിതി ശാന്ത സ്വരൂപമാക്കി വയ്ക്കു അപ്പോൾ മറ്റുള്ളവർക്ക് അനുഭവം കൊടുക്കുവാൻ സാധിക്കും. ആത്മാക്കളോട് ദയ തോന്നാറുണ്ടോ? ധാരാളം പേർ യാചകരായി നിങ്ങൾക്കു മുന്നിൽ വരും. അത്രയും സമ്പന്നരായിരുന്നാൽ അനേകം യാചകരെ തൃപ്തരാക്കുവാൻ സാധിക്കും.

അമേരിക്കക്കാർ ഹൈ ജമ്പ് ചാടുന്നവരാണോ അതോ പറക്കുന്നവരാണോ? ഒരു സെക്കന്റിൽ ഈ പഴയ ലോകത്തിൽ നിന്നും പറന്ന് തന്റെ മധുരമായ ശാന്തിനിറഞ്ഞ വീട്ടിൽ എത്തിച്ചേരൂ. അങ്ങനെ പറക്കുന്നവ

രല്ലേ? പറക്കുന്ന പക്ഷി എന്നാൽ സദാ ഡബിൾ ലൈറ്റ് സ്ഥിതിയിൽ സ്ഥിതി ചെയ്യുന്നവർ. അങ്ങനെ തന്നെ പറക്കുന്ന പക്ഷികൾ പറന്നുകൊണ്ടിരിക്കൂ മറ്റുള്ളവരെ പറത്തിക്കൊണ്ടിരിക്കൂ.

സുഖ ശാന്തിയുടെ യാചകർക്ക് സുഖശാന്തി നൽകി സമ്പന്നരാക്കൂ അപ്പോൾ പീസ്മേക്കർ ആകാം. എല്ലാവരും ഹൃദയം കൊണ്ട് നന്ദി പറയും. അമേരിക്കയിൽ തുറന്നിട്ടുള്ള സെന്ററുകൾക്കു പിന്നിലും രഹസ്യമുണ്ട്, വിശേഷ കാര്യങ്ങൾ നടക്കുവാനുണ്ട്. വിനാശത്തിന്റെയും സ്ഥാപനയുടെയും സാക്ഷാത്ക്കാരങ്ങൾ ഒരുമിച്ചുണ്ടാകും. ഒരു വശത്ത് വിനാശകാരികളും മറുവശത്ത് ശാന്തി സ്ഥാപകരും. സയൻസും സൈലൻസും, രണ്ടു ശക്തികളുടെ ഏറ്റുമുട്ടൽ കാണാം. നാലു ഭാഗത്തു നിന്നും അമേരിക്കയെ പരിവർത്തനപ്പെടുത്തുന്നതിനുവേണ്ടി വളയൂ. മഹാവീരനേ കാണിക്കാറില്ലേ, മുഴുവൻ മല തന്നെ പൊക്കി കൊണ്ടുവന്നു, നിങ്ങളെല്ലാവരും അമേരിക്കയെ പരിവർത്തനപ്പെടുത്തുന്നതിനു വേണ്ടി സൈലൻസിന്റെ ശക്തി പ്രശസ്തമാക്കൂ. സദാ ഓർമ്മിക്കൂ ഞാൻ ശാന്തി സാഗരന്റെ കൂട്ടി ശാന്തി ദേവനാണ്. ആരു തന്നെ മുന്നിൽ വന്നാലും ശാന്തി സ്ഥാപകരായി മാറി ശാന്തിയുടെ ദാനം നൽകൂ.

വരദാനം:-സത്യതയുടെ ആധാരത്തിൽ ഒരു ബാബയെ പ്രത്യക്ഷമാക്കുന്ന, നിർഭയ അധികാരി സ്വരൂപമായി ഭവിക്കൂ!

സത്യത പ്രത്യക്ഷതയുടെ ആധാരമാണ്. ബാബയെ പ്രത്യക്ഷമാക്കുന്നതിനു നിർഭയരും അധികാരി സ്വരൂപരായി മാറി സംസാരിക്കൂ, സങ്കോചത്തോടെ ആയിരിക്കരുത്. അനേകം മതമുള്ളവർ ഒരു കാര്യം അംഗീകരിക്കുമ്പോൾ അതായത് എല്ലാവരുടെയും അച്ഛൻ ഒന്നാണ്, ആ അച്ഛൻ ഇപ്പോൾ കാര്യം നടത്തി കൊണ്ടിരിക്കുകയാണ്, നമ്മളെല്ലാവരും ആ ഒരാളിന്റെ സന്താനങ്ങൾ ഒന്നാണ്, ഇത് ഒന്ന് മാത്രമാണ് യാഥാർത്ഥ്യം.... എന്ന് അംഗീകരിക്കുമ്പോൾ വിജയത്തിന്റെ കൊടി പാറിപ്പറക്കും. ഈ സങ്കല്പത്തോടെ മുക്തിയാമിലേക്കു പോകും പിന്നെ അവരവരുടെ പാർട്ട് അഭിനയിക്കുന്നതിനു വേണ്ടി വരുമ്പോൾ ആദ്യം ഈ സംസ്കാരം എമർജാകും -ഗോഡ് ഹൗസ് വൺ. ഇതാണ് സ്വർണ്ണീമ യുഗത്തിന്റെ സ്മൃതി.

സ്റ്റോഗൻ-സഹിക്കുക തന്നെയാണ് സ്വന്തം ശക്തിസ്വരൂപത്തിന്റെ പ്രത്യക്ഷത.